




எவ்வளவு செலவாகும்?

குழந்தைகள் மற்றும் இளைஞர்கள் பங்கேற்கும் ஓய்வநேரப் பயிற்சியான இசைக்குழுவில் சேர்ந்து கற்பது அதிக செலவானது அல்ல. பெரும்பாலும் குறிப்புகள் கருவி மற்றும் சீருடை ஆகியவற்றின் செலவீனங்கள் கட்டணத்துடன் சேர்க்கப்பட்டுள்ளன. எனவே அதிக கூடுதல் செலவுகள் இல்லை. ஆனால் பயணச்செலவுகள் மற்றும் கல்வி செலவுகள் கட்டணத்தில் கூடுதலாக சேர்க்கப்படலாம்.

இசைக்குழுவில் சேர்வதற்கு முன்பு ஒரு வருடத்திற்கு எவ்வளவு செலவாகும் என்பதை உள்ளூர் இசைக்குழுவினரைத் தொடர்பு கொண்டு அறிந்து கொள்ளவும்.

இசைக்குழுவில் சேர்ந்து கற்பதற்கான கட்டணத்தைச் செலுத்தவதற்கு பண உதவி தேவை ஏற்படும் குடும்பங்கள் நகர ஆட்சியினரிடம் விண்ணப்பிக்கலாம்.

பாடசாலை இசைக்குழுவில் குழந்தைகளுடன் வேலை செய்யும் அனைத்துப் பெரியவர்களும் காவல்துறையினரிடம் பெற்ற சான்றிதழைச் சமர்ப்பிக்க வேண்டும்.



korpsnett.no



Korpsnett
Norge

Tamil



இசைக்குழு என்றால் என்ன?

நோர்வேயில் பல சிறுவர்களும் இளைஞர்களும் இசைக்குழுவில் பங்கு பற்றுகின்றார்கள். ஆனால் இசைக்குழு என்பது உண்மையில் என்ன?

இசைக்குழு என்பது நாங்கள் மற்றவர்களுடன் சேர்ந்து ஊதுகருவி (துளைகருவி), காற்றுக்கருவி (நரம்புக்கருவி), தாளக்கருவி போன்றவற்றை வாசித்துப் பயிற்சி பெறுவதாகும். தேர்ந்தெடுப்பதற்கு பல்வேறு இசைக்கருவிகள் உள்ளன. ஒவ்வொருவரும் ஒவ்வொரு இசைக்கருவியை கற்பதற்கு ஆர்வமுள்ளவராய் இருப்பார்கள். ஆனால் பெரும்பாலும் இறுதியில் ஆசிரியரே முடிவெடுப்பார்.

பல்வேறு வகையான இசைக்குழுக்கள் உள்ளன.

பாடசாலை இசைக்குழு :- இதில் சிறுவர்கள் மற்றும் இளைஞர்கள் மட்டுமே பங்குபெறுவார்கள்.

தலைமுறை இசைக்குழு :- இதில் சிறுவர்கள் இளைஞர்கள் மற்றும் பெரியவர்கள் சேர்ந்து இசைப்பார்கள்.

வயதுவந்தோர் இசைக்குழு :- இதில் பெரியவர்கள் (15 வயதிற்கு மேற்பட்டவர்கள்) மட்டும் சேர்ந்து இசைப்பார்கள்.

நீங்கள் 7-9 வயதில் தொடங்கி 19 வயது முடியும்வரை பாடசாலை இசைக்குழுவில் இருக்கலாம். ஆனால் பாடசாலைக்குப் பாடசாலை இசைக்குழுவில் மாறுபாடுகள் இருக்கலாம். ஆண்பிள்ளைகளும் பெண்பிள்ளைகளும் இசைக்குழுவில் பங்கு பற்றுவார்கள்.

இசைக்குழுவில் வாசிப்பவர்கள் இசைக்கலைஞர்கள் என்று அழைக்கப் படுகின்றார்கள். பாடசாலை இசைக்குழுவில் புதிதாக இணையும் இசைக்கலைஞர்களை ஆவலர்கள் புதிதாகசேர்க்கப்பட்டவர்கள் அல்லது இளையவர்கள் என்று அழைக்கப்படுவார்கள். இங்கு இவ் இளம் இசைக்கலைஞர்கள் முதலில் இசைக்கருவிகளின் சுருதியைக் கற்றுக் கொள்வார்கள். அத்துடன் எல்லோரும் சேர்ந்து இசைப்பார்கள். பெரும்பாலான இடங்களில் நீண்டகாலமாக இசைக்கருவியை வாசித்து அனுபவமுள்ள தனிப்பட்ட ஆசிரியர்களும் இருப்பார்கள். நீங்கள் இசைக்கருவியை பற்றி ஓரளவு கற்றுக்கொண்டு மற்றவர்களுடன் சேர்ந்து வாசிக்கத் தொடங்கப் பழகிய பின்பு முதன்மை இசைக்குழுவில் இருக்கும் மற்றைய அனுபவம் கூடிய வாசிப்பவர்களுடன் சேர்ந்து வாசிப்பதற்கு சேர்க்கப்படுவீர்கள்.

இசைக்குழுவில் வாசிப்பது நம் வாழ்நாள் முழுதும் தொடரக்கூடிய ஒரு பொழுதுபோக்காகும். உங்களுக்கு பாடசாலை இசைக்குழுவின் இசைக்கலைஞருக்கான வயது எல்லை கூடிவிட்டாலும் நீங்கள் இசைக்கலைஞராக தொடரலாம். ஏனெனில் நாடு முழுவதும் பெரியவர்களுக்கான இசைக்குழுவும் உள்ளது. எனவே உங்களுக்கு எப்போதும் மற்றவர்களுடன் வாசிப்பதற்கு வாய்ப்பு உள்ளது.

நோர்வேயில் வைகாசி 17 கொண்டாட்டத்திற்கு பல இசைக்குழுக்கள் வாசிப்பதை வழக்கமாகக் கொண்டுள்ளார்கள். ஆனால் இசைக்குழுக்களின் இசை எல்லாப் பருவகாலத்திலும் நடைபெறும் இசைநிகழ்ச்சிகள் கொண்டாட்டங்கள் வார இறுதி ஒத்திசைகள் பயிற்சிவகுப்புக்கள் மற்றும் சுற்றுலாப்பயணங்கள் என்பவற்றில் இசைக்கப் படுகின்றன. பல இசைக்குழு இசைக்கலைஞர்கள் சுற்றுலா பயணங்களில் வாசிப்பதை மிகச்சிறந்த சிறப்பம்சமாக கருதுகிறார்கள்.

ஏன் இசைக்குழு அணியில் பங்குபற்ற வேண்டும்?

நீங்கள் வசிக்கும் கிராமம் அல்லது நகரத்தில் வசிக்கும் மற்றவர்களை அறிமுகமாகவதற்குச் சந்தர்ப்பம் கிடைக்கின்றது. இசைக்குழு பெரும்பாலும் வாரத்திற்கு ஒன்று அல்லது இரண்டு முறை பயிற்சி அளிக்கின்றது. சமூக சூழல் தொடர்பை ஏற்படுத்தல், இசைக்குழுவில் பங்குபற்றுவதன் ஒரு முக்கிய அம்சமாகும். அத்துடன் வயதான இசைக்கலைஞர்கள் இளையவர்களைக் கவனித்து உதவி செய்வார்கள். இசைக்குழு அணியில் இருப்பவர்கள் பெண்பிள்ளை அல்லது ஆண்பிள்ளை அல்லது அமைதியானவர் அல்லது அமைதியற்றவர் அல்லது புதிதாக ஆரம்பித்தவர் அல்லது வயது கூடியவர் அல்லது எந்த இசைக்கருவியை வாசிப்பவராக இருந்தாலும் அனைவரும் சமமானவர்களே.



இசைக்குழு இசைக்கலைஞர்கள் பின்வருவனவற்றை கற்றுக் கொள்கிறார்கள்

- ஒரு இசைக்கருவியை வாசிப்பதற்கு
- பல்வேறு வகையான இசையை இசைக்க
- ஒருவருக்கொருவர் வாசிப்பதைக் கேட்க
- ஒருவருக்கொருவர் ஒத்துழைக்க
- ஒருவருக்கொருவர் மதிக்கவும் கவனித்துக் கொள்ளவும்

“ஒரு கருவியை வாசிக்க கற்றுக்கொள்ளும் குழந்தைகளுக்கு மொழி கணிதம் மற்றும் நினைவாற்றல் வலுப்படும் என்று ஆய்வுகள் கூறுகின்றன. ஒவ்வொரு முறையும் பயிற்சிக்கு நீங்கள் உட்காரும் போது சுயகட்டுப்பாடு, கவனம், மற்றும் நினைவாற்றல் என்பவற்றை பயிற்சி செய்கின்றீர்கள்.”

https://uit.no/nyheter/artikkel?p_document_id=306539

எளிதாக்குதலும் சேர்தலும்

நோர்வே ஓய்வு நேரப் பிரகடனத்தின் மூலம் அனைத்துக் குழந்தைகளும் ஓய்வுநேரப் பயிற்சியில் பங்குபற்ற வாய்ப்பு உண்டு. ஐ.நா.வின் குழந்தைகளின் உரிமைகள் மாநாட்டின் 31வது பிரிவில் குழந்தைகளின் ஓய்வு நேரப்பயிற்சி பற்றி பிரகடனப்படுத்தப் பட்டதற்கு அமைய அனைத்துக் குழந்தைகளுக்கும் ஓய்வு நேரம் அல்லது விளையாட்டு மற்றும் கலை அல்லது கலாச்சார வாழ்கையி் பங்குபற்ற உரிமை உண்டு.

இது நிதி மட்டும் சம்பந்தப்பட்டது அல்ல. இசைக்குழுவானது ஒருவரின் தகமை பாலினம், வயது, மதம், உடல்நிலை, வரம்புகள் போன்றவற்றைப் பொருட்படுத்தாமல் அனைவரும் பங்குகேற்கும் வகையில் பயிற்சிகளை ஏற்பாடு செய்து கொடுக்க வேண்டும்.

இசைக்குழு அணியில் இருக்கும் குழந்தைகளின்

பெற்றோர்களிடமிருந்து என்ன எதிர்பார்க்கப்படுகிறது?

ஒரு இசைக்குழுவில் இசைத்தல் என்பது தன்னார்வமாக ஒழுங்கமைக்கப்பட்ட ஓய்வு நேரப்பயிற்சி அமைப்பாகும். இங்கும் மற்ற ஓய்வுநேர அமைப்புகள் போலவே பெற்றோரின் பங்களிப்புகள் கோரப்படுகின்றன. பெற்றோரின் பங்களிப்பு உள்ளூர் பாடசாலை இசைக்குழுக்கு இசைக்குழு வேறுபடும். பெற்றோரின் பங்களிப்பு எவ்வளவு எதிர்பார்க்கின்றார்கள் என்பதை உள்ளூர் பாடசாலை இசைக்குழுவைத் தொடர்பு கொண்டு அறிந்து கொள்ளலாம். பெற்றோரின் பங்களிப்புகள் உதாரணமாக ஒத்திசை நடக்கும்போது காவலராக இருப்பது அல்லது இசைநிகழ்ச்சிகளுக்குக் கேக் (மெதுவெதும்பி) செய்வது அல்லது இசைக்குழுவின்ரால் நடத்தப்படும் பல்வேறு நிகழ்ச்சிகளுக்கு உதவுவது போன்ற பங்களிப்புகளாக இருக்கும்.

பெற்றோரின் பங்களிப்பின் போது பெற்றோர்கள் ஒருவரையொருவர் தெரிந்து கொள்ள இது ஒரு சிறந்த வாய்ப்பாக அமையும். பெற்றோர் தமது பிள்ளைகளின் ஓய்வுநேரப் பயிற்சியின் போது பங்களிப்பது நன்மையாக இருந்தாலும் சில குழந்தைகளும் இளைஞர்களும் இதை கொஞ்சம் சங்கடமாகக் கருதுகிறார்கள்.

பெற்றோர்களும் மற்றும் 15 வயதிற்கு மேற்பட்ட அங்கத்தவர்களும் சேர்ந்து யார் நிர்வாகத்தில் இருக்கவேண்டும் என்று முடிவெடுப்பதால் இசைக்குழுவானது ஜனநாயக முறைப்படி நிர்வகிக்கப் படுகின்றது. இசைக்குழுவில் மிகவும் ஈடுபாடு உள்ள பெற்றோர் மற்றும் 15 வயதிற்கு மேற்பட்ட அங்கத்தவர்களுக்கு நிர்வாகத்தில் இருப்பதற்கு வாய்ப்புகள் வழங்கப்படுகிறது.

